

تحریر: ڈاکٹر عاصم بن عبداللہ القریوٹی  
ترجمہ و تخلص: امتیاز احمد سلطی

## اپریل فول کی تاریخی اور شرعی حیثیت

مجلد جامعہ سلفیہ مارچ ۸۷ء کے شمارہ میں اپریل فول کی تاریخی اور شرعی حیثیت پر ایک طویل مضمون شائع ہوا تھا، مضمون نگار مشہور سلفی عالم ابو صیب عاصم قریوٹی صاحب تھے، ہم اس مضمون کا اردو ترجمہ اقلودہ عالم کی غرض سے اختصار کے ساتھ ہدیہء قارئین کر رہے ہیں۔ (مترجم)

مذکورہ اور بات چیت ایک ایسی چیز ہے جس کی بنیاد پر مکالمہ غیر شعوری طور پر جنتی اور جہنمی ہونے کا مستحق بن سکتا ہے۔ کوئی بھی کلام دو حال سے خالی نہیں، یا تو سچا ہو گا یا جھوٹا۔ بلاشبہ شریعت میں سچائی پر بہت زور دیا گیا ہے، اور اس کی اہمیت بھی مسلم۔ یہی وہ خوبی ہے، جس کی بنا پر حضرت خدیجہؓ نے نبی صلی اللہ علیہ وسلم کی رسالت کی تصدیق کی تھی۔ اس کے برعکس جھوٹ ایک مسلک مرض ہے، جس کی بابت شریعت میں سخت وعید وارد ہے۔ صادق امین نے جھوٹ کی اشاعت و ترویج سے متعلق فرمایا کہ غیر قرون کے بعد اس کی ترویج عام ہو جائے گی۔ حدیث کا ترجمہ یہ ہے:

”لوگوں کے لئے میری وصیت ہے کہ وہ میرے اصحابؓ کی اتباع کو لازم پکڑ لیں، بعد میں آنے والے تابعین کو، اور ان کے بعد کے لوگ تبع تابعین کو۔ پھر کذب کو اتنا رواج حاصل ہو جائے گا کہ آدمی بات بات پر قسم کھائے گا، اور گواہی پیش کرے گا، حالانکہ اس سے گواہی طلب نہیں کی جائے گی۔“ (۱)

”آپؐ کی پیشین گوئی کے مطابق جھوٹ خوب پھلا پھولا، یہاں تک کہ مسلمانوں نے متعدد امور میں غیروں کی تقلید کا علاوہ اپنی گردن میں ڈال لیا اور انہی کی ملاحظہ لگے۔ انہی

کھذبیت میں سے "اپریل فول" بھی ہے۔

اس جھوٹ کو لوگوں میں خوب پھیلا یا گیا، جسے اپریل کی پہلی تاریخ کو ہنسی مذاق کے لئے اہتمام دیا جاتا ہے اور عمدہ قدم سے اکثر یورپین ممالک میں اس پر عمل کیا جاتا رہا — یورپی تہذیب کے ساتھ ساتھ اسے بھی اپنا لیا گیا۔

اپریل فول کے سلسلے میں ہم نے بہت سی باتیں سنیں اور دیکھیں۔ اور جو اس کے برے اثرات لوگوں پر مرتب ہوئے، اس سے بھی ہمارے کلن نا آشنا نہیں۔ ایک دوسرے کے خلاف بغض، حسد، کینہ، قطع تعلقات، بھائی چارگی اور اہل خاندان میں عداوت پیدا کرنا اس کے خاص اثرات ہیں۔ بایں سبب دل میں یہ داعیہ پیدا ہوا کہ اس کی شرعی اور تاریخی حیثیت کو اجاگر کرنا چاہئے۔

### ماہ اپریل اور وجہ تسمیہ (۱)

ماہ اپریل انگریزی سل کا چوتھا مہینہ ہے، جس کے دنوں کی تعداد ۳۰ ہے۔ رومن کی قدیم جنٹری میں اس لفظ کا اشتقاق "اپریلیس (APRILIS) سے بتایا جاتا ہے اور یہ بھی کہا جاتا ہے کہ اس کا اشتقاق لاطینی فعل "فرج" (ARERIRE) سے ہے، جس کا مہسوم "کھلنا" ہے، اپریل کے مہینہ میں موسم بہار کی ابتداء ہوتی ہے، اور بانٹ و چمن میں شگوفے اور کلیاں چھٹنے لگتی ہیں۔ فرانس میں بلاشاہ "شارل نہم" کے حکم سے اپریل کے بجائے جنوری کو سال کا پہلا مہینہ بنایا گیا۔ اس کے علاوہ اور بھی بعض تو جہمات کی گئی ہیں، چنانچہ رومن نے اس مہینہ کی پہلی تاریخ کو اپنے معبود "فینوز" کے لئے میلہ کا دن مقرر کیا۔۔۔۔۔ یہ معبود ان کے نزدیک، حسن و جمل، ہنسی مذاق اور معلوت کا معبود تصور کیا جاتا ہے۔ اس میلہ میں شہلی شدہ اور بن بیانی عورتیں اپنی جسمانی و روحانی مہیبہیں اپنے معبود کے سامنے بیان کرتی ہیں اور روتی گڑگڑاتی ہیں، لیکن یہ کوشش رہتی ہے کہ ان عیوب سے ان کے شوہر اور سرپرست واقف نہ ہو سکیں۔

لیکن قومیں اس ماہ میں اپنے قدیم معبود ایٹر کا تہوار مناتی ہیں، چنانچہ انگریزی لغت میں اس وقت بھی نصاریٰ کے نزدیک اس عید کا نام "عید فصیح" ہے، جسے وہ لوگ یہودیوں کے مہربے نکلنے کی یادگار میں مناتے ہیں۔۔۔۔۔ یہ تھی یورپی قوموں کے نزدیک ماہ اپریل کی حیثیت۔

## اپریل فول کا آغاز اور تاریخی حیثیت

اپریل فول کی ابتدا و آغاز کے بارے میں متعین طور پر مورخین کی رایوں کا علم نہیں ہو سکا ہے، لیکن جتنا کچھ معلوم ہو سکا اسے ذکر کیا جا رہا ہے۔

بعض لوگوں کا خیال ہے کہ اس کی ابتداء شب و روز کے مساوی ہونے کے دن رومی مہینہ "آزا" (مارچ) کی اکیسویں تاریخ کو موسمِ ربیع کے تھواروں سے ہوئی۔ بعض کا خیال ہے کہ یہ بدعت فرانس میں ۱۵۶۳ء میں جدید جنتری کے قیام کے بعد ایجاد ہوئی۔ جب کسی کو جدید جنتری سے انکار ہوتا تو اپریل کی پہلی تاریخ کو لوگوں کے ہنسی مذاق کا نشانہ بننا تھا، لوگ اس سے ٹھٹھا کرنے لگتے، جو دوسروں کے لئے مضحکہ کا سبب بنتا۔

بعض کا کہنا ہے کہ یہ بدعت موسمِ ربیع کی مخصوص تاریخ سے مربوط ہونے کی بناء پر زمانہء قدیم سے چلی آ رہی ہے۔ یہ بھی کہا جاتا ہے کہ بعض مقلات ایسے ہیں جنہاں شکاری کو عموماً "پہلے ہی دن ناکامی ہوتی تھی" اس وقت سے یہ بات عام ہو گئی کہ وہ اپریل کی پہلی تاریخ ہے، جس دن ایسا ہوتا ہے۔

یورپ میں اپریل فول کو اپریل فش کہتے ہیں، کیونکہ آفتاب اس مہینہ میں برج حوت سے منتقل ہوتا ہے جسے انگریزی میں (Poisson, d Arril) کہتے ہیں۔ یہ لفظ بواسون (جس کے معنی مچھلی کے ہوتے ہیں) "پاسیون" کی جڑی ہوئی شکل ہے، جس کا معنی "عذاب" کا بھی ہوتا ہے، اس سے اشارہ ہے اس عذاب کی طرف، جسے حضرت عیسیٰ علیہ السلام نے اس دنیا میں جھیلا (نصاریوں کے خیال کے مطابق واقعہ صلیبِ اپریل کی پہلی تاریخ کو پیش آیا)

انگریزوں کے نزدیک ماہِ اپریل کی پہلی تاریخ کو احمقوں اور بیوقوفوں کی صفات لوگوں کے اجتماع کا دن سمجھا جاتا ہے، یعنی (ALL Fools day) اس دن وہ طرح طرح کی کذب بیانی کرتے ہیں، اور جو انہیں تسلیم کر لیتا ہے، اسے بیوقوف بناتے پھرتے ہیں جس پر لوگ خوب ہنسی مذاق اور ٹھٹھا کرتے ہیں۔

اپریل فول کا تذکرہ سب سے پہلے "Drakes Newsletter" نامی رسالہ نے کیا، اس کے اندر ۲ اپریل ۱۶۹۸ء کو یہ خبر شائع ہوئی کہ لوگوں کی ایک خاص تعداد نے اپریل کی پہلی تاریخ کو لندن کے برج میں شیروں کے کرتب دکھائے جانے کے سلسلہ میں دعوت نامہ وصول کیا۔

اپریل کی پہلی تاریخ کو یورپ میں سب سے مشہور جو واقعہ رونما ہوا، وہ یہ ہے کہ ایک

انگریزی اخبار "ایونگ اسٹار" نے ۳۱ مارچ ۱۸۳۶ء کو ایک اعلان شائع کیا کہ کل پہلی اپریل کو شرک اسٹیکٹن کے ذراعتی چمبر میں گدھوں کی ایک عام نمائش کے انعقاد کا اہتمام کیا گیا ہے۔ اعلان کلنی ولچسپ تھا، اس لئے لوگ جوق در جوق اس نمائش میں شرکت کے لئے بغرض مشاہدہ اکٹھا ہوئے اور انتظار کی گھڑیاں گنتے رہے، پلا آخر جب گھبرا گئے تو پوچھا گیا کہ نمائش کا انعقاد کب ہو گا؟ جواب نہ ملتا تھا نہ ملا، تب لوگوں کو یقین ہوا کہ انہیں بیوقوف بنانے کے لئے ایسا کیا گیا ہے۔

مذکورہ تشویل سے یہ معلوم ہوا کہ اپریل فول کی بدعت یورپ کی تہذیب جدید کے طفیل ہے۔ مسلم معاشرہ میں جہل بہت سے امراض مغربی تہذیب کے توسط سے آئے، ان میں سے اپریل فول کا مرض بھی ہے۔

### شریعت میں جھوٹ کی مذمت

کذب بیانی معاشرہ کا ایک زبردست مسلک مرض ہے، جو نفاق کی علامت اور ایمان کے منافی ہے۔ کسی مومن میں اس صفت کلبایا جانا اس کی شہن کے خلاف ہے اور مذموم علت ہے۔ نبی صلی اللہ علیہ وسلم جن چیزوں کو حقیق تصور کرتے تھے، ان میں سے جھوٹ بولنا بھی ہے۔ اہل علم نے بیان کیا کہ ایمان اور جھوٹ کا اجتماع ناممکن ہے، کیونکہ ان کی بنیاد صدق ہے اور نفاق کی جز جھوٹ ہے۔

بیشتر احادیث شریفہ میں امت کو جھوٹ کی قباحت سے ڈرایا دھمکایا گیا ہے۔ چند احادیث کا ترجمہ درج ذیل ہے:

مشہور حدیث ہے، "عبداللہ بن عمروؓ راوی ہیں کہ نبی کریم صلی اللہ علیہ وسلم نے فرمایا: "چار خصلتیں جن میں پائی جائیں گی، وہ خالص منافق ہے۔ جب بات کرے تو جھوٹ بولے، عہد کرے تو بیوفائی کرے، وعدہ کرے تو خلاف ورزی کرے، جھگڑا کرے تو جھگڑی کرے" (۱۶) حسن بن علیؓ سے روایت ہے کہ حضورؐ نے فرمایا:


"مفلوک چیز کو چھوڑ دو کیونکہ جھوٹ میں شک ہے، اور سچائی میں یقین اور اطمینان ہے۔"

(۱۶)

عبداللہ بن مسعودؓ سے مروی ہے کہ رسول اللہ صلی اللہ علیہ وسلم نے فرمایا: "سچائی کو لازم پکڑو کہ وہ جنت کی طرف لے جانے والی ہے۔ آدمی برابر سچ بولتا رہتا ہے"



اسلامیہ یونیورسٹی  
علوم اشریہ جہانگاہ  
اندرون منظر



جامعہ علوم اشریہ کی  
لائبریری کا ایک منظر

یہاں تک کہ اللہ تعالیٰ کے نزدیک سچا لکھا جاتا ہے۔ اور جھوٹ سے پرہیز کرو، کیونکہ جھوٹ جنم کی راہ دکھانے والا ہے، آدمی برابر جھوٹ بولتا رہتا ہے تا آنکہ اللہ تعالیٰ کے نزدیک جھوٹا لکھ دیا جاتا ہے۔“ (۴)

ایک موقع پر رسول اللہ صلی اللہ علیہ وسلم کے پاس چند عورتیں جمع تھیں، آپ نے ان کے سامنے دودھ پیش فرمایا، ان عورتوں نے اس کے پینے سے انکار کر دیا تو آپ نے فرمایا، ”بھوک اور جھوٹ اکٹھا نہیں ہو سکتے۔“ (۵)

ابو ہریرہ سے ایک حدیث منقول ہے کہ ”قیامت کے روز اللہ تعالیٰ تین قسم کے لوگوں سے کلام نہیں فرمائے گا (ابو معلوبہ نے کہا اور نہ ہی ان کے طرف دیکھے گا) اور نہ تڑکیہ فرمائے گا، بلکہ ان کو عذاب سے دو چار ہونا پڑے گا: جھوٹا پادشاہ، بوڑھا زانی، اور مغرور محتاج شخص۔“ (۶)

ایک حدیث سے تو یہاں تک معلوم ہوتا ہے کہ بچے کو اگر کچھ دینے کے لئے بلایا جائے اور بلا کر کچھ نہ دیا جائے تو یہ بھی جھوٹ میں داخل ہے۔

نتیجہ کے طور پر معلوم ہوا کہ:

۱۔ جھوٹ نفاق کی علامت ہے۔

۲۔ چھوٹے اور بڑے میں جھوٹ کی تفریق نہیں۔

۳۔ جھوٹا پادشاہ قیامت کے دن اللہ تعالیٰ سے ہم کلام ہونے سے محروم رہے گا، اس کے دیدار سے بھی محروم رہے گا۔

۴۔ جھوٹ میں اضطراب ہے اور سچائی میں سکون ہے۔

۵۔ جھوٹ باعث عذاب ہے۔

۶۔ مومن شخص کو جھوٹ سے پرہیز کرنا چاہئے۔

اپریل فول کی تقریب جو یقیناً ”پورپی ممالک سے ہم تک پہنچی“ اور ہماری دل چسپی کا ذریعہ بنی، اس کے اپنانے میں اغیار کی تقلید اور تہذیبی مشابہت ہے۔ یوں بہت سے امور میں مسلم اور غیر مسلم میں کوئی فرق نہیں رہتا، حالانکہ شریعت کے بہت سے ایسے مسائل ہیں، جن میں فیروں سے مشابہت اختیار کرنے سے شدت کے ساتھ منع فرمایا گیا ہے۔ اور بعض کلموں میں مخالفت کا حکم دیا گیا ہے، جس کا وجود فیروں کی ثقافت میں ہو۔ اس فرض سے بعض ان اصلاحات کا بھی ترجمہ دیا جاتا ہے جن میں اغیار کی مشابہت اختیار کرنے سے منع کیا گیا ہے۔





”وَلَنْ تَرْضَىٰ عَنْكَ الْيَهُودَ وَلَا النَّصَارَىٰ حَتَّىٰ تَتَّبِعَ مِلَّتَهُمْ قُلْ إِنْ هَدَىٰ اللَّهُ فَمَا لَبَسَ  
 خُفًا وَمَنْ يَتَّبِعْ أَهْوَاءَهُمْ بَعْدَ الَّذِي جَاءَهُمْ مِنَ الْعِلْمِ مَا لَكَ مِنَ اللَّهِ مِنْ وَلِيٍّ  
 وَلَا نَصِيرٍ“ (البقرة: ۱۷۰)

”اور تم سے نہ تو یہودی کبھی خوش ہوں گے اور نہ عیسائی یہاں تک کہ ان کے  
 مذہب کی پیروی اختیار کر لو۔ (ان سے) کہو کہ اللہ کی ہدایت (یعنی دین اسلام) ہی  
 ہدایت ہے اور (اے پیغمبر) اگر تم اپنے پاس علم (یعنی وحی) کے آجانے پر بھی ان  
 کی خواہشوں پر چلو گے تو تم کو اللہ سے پہلے والا نہ کوئی دوست ہو گا اور نہ کوئی  
 مددگار۔“

حضرت علی رضی اللہ عنہ سے مروی ہے کہ ”راہبانہ لباس سے پرہیز کرو، جو شخص  
 اس قسم کا لباس استعمال کرے گا، وہ میرے طریقہ سے خارج ہے۔“ (۸)  
 حضرت ابو ہریرہؓ سے روایت ہے کہ: ”یہود و نصاریٰ رنگین کپڑا نہیں استعمال کرتے، لہذا تم  
 ان کی مخالفت کرو۔“ (۸)

حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا: ”مشرکین  
 کی مخالفت کرو، موٹھیں چھوٹی کرو اور ڈاڑھی بڑھاتو۔“ (۹)  
 عبداللہ بن عمرو بن العاصؓ سے حدیث منقول ہے کہ رسول اللہ صلی اللہ علیہ وسلم نے مجھے  
 دو زرد رنگ کے کپڑوں میں لباس دیکھا تو فرمایا ”یہ کافروں کا لباس ہے اسے استعمال نہ کرو۔“  
 (۱۰)

مشہور حدیث کا کلمہ ہے: ”مَنْ تَشَبَهَ بِقَوْمٍ فَهُوَ مِنْهُمْ“ ”جس نے کسی قوم کی مشابہت  
 (پننے، اوڑھنے یا تہذیب و ثقافت میں) اپنائی، تو وہ انہی میں سے ہے۔“ یعنی غیروں کے شعار کو  
 اپنانے کا صاف مطلب یہ ہوا کہ ہم نے خود کو دین و شریعت کے شعار سے الگ کر لیا۔  
 حضرت جابرؓ سے مروی ہے کہ نبی پاک صلی اللہ علیہ وسلم نے فرمایا کہ ”یہودیوں کے  
 سلام کا جواب مت دو کہ ان کا سلام بھٹلی اور سر کے اشارہ سے ہوتا ہے۔“ (۱۱)

ایک اور روایت میں آپؐ نے فرمایا: ”مسلمان جب تک افطار میں جلدی کریں گے، دین کو  
 غلبہ حاصل ہو گا، اس لئے کہ یہود و نصاریٰ اس میں تاخیر کرتے ہیں۔“ (۱۲)  
 الغرض ایسی بہت سی آیات و احادیث آپؐ کو ملیں گی، جن میں مسلمانوں کو دوسری قوموں کے



طریقے اختیار کرنے اور ان کے ساتھ مشابہت اپنانے سے ناکیدی انداز میں منع کیا گیا ہے۔ خلاصہ کے طور پر معلوم ہوا ہے کہ :

۱۔ ہمیں جاہلوں کی اتباع سے روکا گیا ہے، قرآن مجید کی اصطلاح میں "لا تعلمون" کی پیروی ہم پر ممنوع قرار دی گئی ہے۔

۲۔ یہود و نصاریٰ کی مخالفت ان کے طریقے کی عدم پیروی میں ہے۔

۳۔ رہبانیت پسندوں کا لباس اختیار کرنے سے ممانعت کی گئی ہے۔

۴۔ کفار کی مشابہت کی مذمت کی گئی کہ جو ان جیسا کرے گا اس کا شمار انہی میں سے ہو گا۔

۵۔ ڈاڑھی بڑھانے اور مونچھ کتروانے میں مشرکین کی مخالفت ہے۔

۶۔ یہود و نصاریٰ کی مخالفت نیز انظار میں جلدی کرنے کا حکم دیا گیا ہے۔

۷۔ ہتھیالوں اور سروں کے اشارے سے سلام کرنا منع ہے، یہ یہودیوں کے سلام کرنے کا طریقہ ہے۔

## شریعت میں مزاح کی گنجائش

آپس میں ہنسنے اور بات چیت کے ذریعہ خوش طبعی کا نام مزاح ہے، مگر یہ احتیاط ملحوظ رہے کہ کسی کی شخصیت مجروح نہ ہونے پائے اور احترام بدر نظر ہو۔

بلاشبہ کسی خاص قسم کے کام کو مستقل طور سے انجام دینے میں آدمی طویل خاطر اور آگاہت محسوس کرتا ہے، چنانچہ ابن مسعود بیان کرتے ہیں کہ رسول صلی اللہ علیہ وسلم کبھی کبھی آگاہت دور کرنے کی غرض سے ہمیں نصیحت فرمایا کرتے تھے۔

شریعت میں یہ بات عام ہے کہ جس طرح اللہ تعالیٰ کا حق اس کے بندوں پر ہے، ایسے ہی انسان کے اوپر اس کے جسم، آنکھ، آل اولاد اور اہل و عیال کا بھی حق ہے۔ عبد اللہ بن عمر کا بیان ہے کہ رسول پاک صلی اللہ علیہ وسلم میرے پاس تشریف لائے، اور فرمایا کہ کیا میں تمہیں اس بات کی خبر نہ دوں کہ تم رات کو قیام اور دن کو روزہ دہری میں بسر کرو؟ میں نے کہا ضرور! آپ نے فرمایا: "ایسا مت کرو، قیام بھی کرو، سویا بھی کرو، روزہ بھی رکھو اور نہ بھی رکھو، اس لئے کہ تمہارے جسم، آنکھ، آل و اولاد اور بیوی کا بھی تم پر حق ہے" (۱۳۷)

لہذا جس طرح انسان کو اپنے طریقہء کار اور منہج حیات میں اعتدال کو بدر نظر رکھنا ضروری

ہے، ویسے ہی یہ بھی لازم ہے کہ اپنے قلب و جگر کو آرام و راحت کا موقع دیا جائے۔ حضرت مغلطہ نے ایک مرتبہ نبی مصومؐ سے عرض کی ”اللہ کے رسول (صلی اللہ علیہ وسلم) جس وقت ہم آپ کے پاس ہوتے ہیں تو آپ کی نصیحتوں سے جنت و دوزخ کا منظر ہماری آنکھوں کے سامنے ہوتا ہے، مگر جیسے ہی آپ سے جدا ہوتے ہیں تو یہی بچوں میں ایسا مشغول ہو جلتے ہیں کہ یہ سب نصیحتیں ہم سے اوجھل ہو جاتی ہیں۔“ آپ نے فرمایا: ”قسم بخدا ہے مغلطہ، اگر تم لوگ ہمیشہ ذکر و اذکار اور یاد الہی میں مشغول ہو تو فرشتے تمہاری آرام گاہ اور راستوں میں تم سے بڑھ کر مضامین کرتے، مگر اے مغلطہ، وقفہ وقفہ سے اللہ کا ذکر کیا کرو۔“ اس بات کو آپ نے تین مرتبہ فرمایا۔ (۱۴)

علامہ نے بیان فرمایا کہ جس طرح مسلسل مشغولیت سے جسم آتا جاتا ہے، اسی طرح دل بھی آتھٹ محسوس کرتا ہے۔ اسی وجہ سے جائز اور مشروع مذاق سے دوسروں کا دل لطف اندوز ہوتا ہے، آپس میں محبت و الفت، صلہ رحمی اور فرحت و نشاط کو چلا لیتی ہے۔ خود رسول اللہ صلی اللہ علیہ وسلم سے متعدد مقامات میں اس قسم کی باتیں منقول ہیں۔

ظہر و مزاج کے سلسلہ میں مناسب بات یہ ہے کہ سچائی کا پہلو اوجھل نہ ہونے پائے، اس سلسلہ میں رسول عربی صلی اللہ علیہ وسلم سے جتنی بھی حدیثیں مروی ہیں، آپ کو یہ پہلو ہر جگہ اجاگر نظر آئے گا۔ اور آپ نے جو بات بھی مذاق کے طور پر کہی، جسوت اور اختراع سے اس کا کوئی تعلق نہیں رہا۔ چنانچہ حضور اکرم صلی اللہ علیہ وسلم نے فرمایا ”میں وسط جنت میں ان لوگوں کا سردار ہوں گا، جنہوں نے جسوت کو ترک کر دیا، اگرچہ یہ جسوت مذاق بھی کیوں نہ رہا ہو۔“ ایک دوسری روایت میں ہے، آپ نے ارشاد فرمایا کہ ”اس شخص کے لئے ہلاکت ہے، جو لوگوں سے جسوتی باتیں محض اس لئے کرتا ہے کہ لوگ ہمیں ہلاکت ہے، ہلاکت ہے۔“

رسول اللہ صلی اللہ علیہ وسلم اور صحابہ کے مذاق کی کیفیت

حضرت صہبہ سے روایت ہے کہ میں نبی صلی اللہ علیہ وسلم کے پاس آیا، اس حال میں کہ آپ کے پاس روٹی اور کھجور تھا، آپ نے فرمایا: ”لو کھاؤ!“ میں کھجور کھانے لگا، تو آپ نے فرمایا: ”کھجور کھاتے ہو؟ اس حال میں کہ تم کو آشوب چشم لاحق ہے؟“ میں نے جواب دیا کہ ”میں دوسری طرف سے کھاتا ہوں۔“ تو آپ مسکرا دیئے۔ (۱۵)

حضرت انسؓ کا بیان ہے کہ ایک شخص نے رسول اللہ صلی اللہ علیہ وسلم کی خدمت میں آکر عرض کی کہ مجھے سواری دیجئے، آپؐ نے فرمایا: ”میں تمہیں اونٹنی کے بچے کی سواری کراؤں گا۔“ اس شخص نے عرض کی ”اونٹنی کے بچے پر کیسے سواری کروں گا؟“ آپؐ نے فرمایا ”ہر اونٹنی تو بچہ ہی ہے کسی نہ کسی اونٹنی کا۔“ (۱۶)

حضرت حسنؓ سے مروی ہے کہ ایک بڑھیا نے عرض کی کہ اے اللہ کے رسولؐ آپ میرے لئے جنت کی دعا کر دیجئے! آپؐ نے فرمایا، کوئی بڑھیا جنت میں نہیں جائے گی۔ بڑھیا یہ سن کر رونے لگی تو آپؐ نے فرمایا: ”میرے کہنے کا مطلب یہ ہے کہ کوئی بڑھیا بڑھاپے کی حالت میں جنت میں نہیں جائے گی۔“ (۱۷)

اللہ تعالیٰ فرماتا ہے:

”إِنَّا أَنشَأْنَاهُنَّ إِنثَاءً فَجَعَلْنَاهُنَّ أَبْكَارًا عُرْوًا أَنثَاءً“ (الواقعة: ۳۵-۳۷)

عبداللہ بن حارث کہتے ہیں کہ رسول اللہ صلی اللہ علیہ وسلم کبھی کبھی خوش طبعی کے لئے عبداللہؓ، صید اللہؓ اور کثیر بن عباسؓ (یہ لوگ ابھی بچے تھے) سے کہتے کہ جو میرے پاس آئے گا اس کو یہ یہ چیز ملے گی۔ چنانچہ یہ لوگ دوڑ کر آپؐ کے پاس جاتے، کوئی آپؐ کی پیٹھ پر گرتا تو کوئی سینے پر، آپؐ ان کو چومتے اور گود لیتے۔ (۱۸)

حضرت ابو ہریرہؓ نے کہا کہ نبی صلی اللہ علیہ وسلم اپنی زبان مبارک حضرت حسینؓ کے سامنے نکالتے تو وہ زبان کی سرفی کو دیکھ کر دوڑتے ہوئے آپؐ کے پاس آتے۔ (۱۹)

حضرت ابو ہریرہؓ سے مروی ہے کہ لوگوں نے نبی صلی اللہ علیہ وسلم سے عرض کی، اے اللہ کے رسولؐ آپ ہم سے دل لگی کرتے ہیں؟ تو آپؐ نے فرمایا ہاں، مگر میں صرف سچ اور حق بات کہتا ہوں۔ (۲۰)

انس بن مالکؓ کو نبی صلی اللہ علیہ وسلم کبھی کبھی مذاقاً ”دوکان والے“ کہہ کر پکارتے (حالانکہ سب کے دوکان ہوتے ہیں)۔ (۲۱)

ان تمام واقعات کو آپؐ پڑھ جائیے، کہیں بھی آپ کو خلاف حقیقت بات نہیں ملے گی، معلوم ہوا کہ شریعت نے جائز حدود میں رہ کر خوش طبعی، اور ہنسی مذاق کی اجازت دی ہے، اسلام کوئی خشک مذہب نہیں ہے۔

## اشاروں میں بات کرنے کا حکم

لطافت و خوش طبعی کے ضمن میں تعریف و کنایہ بھی داخل ہے۔ اس سلسلہ میں شریعت کا حکم یہ ہے کہ خوش مزاجی اور دوسرے کے دلوں کو ہلانے کی غرض سے اشارہ و کنایہ میں کچھ کہنا مباح اور جائز ہے، لیکن اگر کسی کو ایذا، رسانی، ظلم، حق کو باطل، اور باطل کو حق ثابت کرنا مقصود ہو تو بلاشبہ یہ ناجائز ہے۔ اس کے برخلاف حصولِ حق یا ظلم سے نجات حاصل کرنے کی غرض سے اشاروں میں کوئی بات کہہ دی جائے تو مباح ہے۔ لیکن ان جائز امور میں بھی یہ ملحوظ رہنا چاہئے کہ اللہ تعالیٰ کی معصیت نہ ہونے پائے اور ظن و مزاح میں کثرت بھی نہ ہونے پائے کہ زیادہ ہنسنا دل کو مرہ کر دیتا ہے اور مومن کے وقار کو مجروح کرتا ہے۔

مختصراً، ہنسی اور مذاق کی کثرت درج ذیل امور میں فساد کا موجب بنتی ہے :

۱۔ ذکر اللہ سے بے اشتیاقی و لاپرواہی۔

۲۔ دینی امور میں غور و فکر سے دوری۔

۳۔ سخت دلی۔

۴۔ بغض و کینہ کا پیدا ہونا، اگر مذاق سے تذلیل مقصود ہو۔

۵۔ وقار اور شخصیت کا مجروح ہونا۔

۶۔ زیادہ ہنسی سے، ذکر اللہ سے لاپرواہی اور دل میں شگفتہ پیدا ہوتی ہے۔

۷۔ مذاق کرنے والے سے لوگوں کا اہم کو ختم ہو جاتا ہے۔

اللہ تعالیٰ ہم سب کو جھوٹ سے دور رہنے اور سچائی کو اپنانے کی بیش از بیش توفیق بخشے، اور اسے اخروی نجات کا ذریعہ اور سبب بنائے۔ آمین!

## حوالہ جات

ترغی (۳/۳۶۰) کتب السنن، حاکم (۱/۱۳۳)

مجلد ”سنن“ لندن شمارہ (۳۳۸) اپریل ۱۹۸۵ء

بخاری مع فتح الباری (۸۹/۱) کتاب الایمان، مسلم (۷۸/۱) کتاب الایمان  
ترمذی (۲۱۸/۳) کتاب صفة القیامات باب (۶۰) نسائی (۳۲۷/۸ - ۳۲۸) کتاب الاشریة۔

بخاری مع الفتح (۵۰۷/۱۰) کتاب الادب، مسلم (۲۰۳/۳)

مسند احمد (۳۳۸/۶) مخترج احیاء علوم الدین (۳/۳) آداب الزفاف ص ۱۹

مسلم (۱۰۳/۱) کتاب الایمان

ابوداؤد (۲۲۸/۳) کتاب الادب، مسند احمد (۳۳۷/۲) سلسله احادیث الصحیحہ حدیث

(۷۳۸)

فتح الباری، المنجیب ص ۹۳

بخاری مع الفتح (۳۵۳/۱۰) باب المنجاب، مسلم (۲۱۳۳/۳) اللباس والزینة

بخاری مع الفتح (۳۳۹/۱۰) اللباس، مسلم (۳۳/۱) کتاب العبادة

مسلم (۲۱۳۷/۳) کتاب اللباس والزینة

نسائی یاسناد جید، فتح الباری (۱۳/۱) مجمع الزوائد (۳۸/۸)

مسند احمد (۳۵۰/۲) البانی المنجیب (ص ۸۸)

بخاری مع الفتح (۵۳۱/۱۰) کتاب الادب، مسلم (۸۳/۲) کتاب الصیام

مسلم (۲۱۰۶/۳) کتاب التوبة

ابن ماجہ (۱۳۹/۲) کتاب الطب، الاحیاء (۱۳۰/۳)

ابوداؤد (۳۰۰/۳) کتاب الادب، ترمذی (۳۵۷/۳) شمائل ترمذی (۳۵/۲)

ترمذی فی الشمائل (۳۹-۳۸/۲) ابن جوزی کتاب الوفاء ص (۳۳۵) غایت المرام حدیث

(۳۷۵)

مسند احمد (۲۱۳/۱) مجمع الزوائد (۱۷/۹)

شرح التتمة للبغوی (۱۸۰/۱۳) سلسله احادیث الصحیحہ، حدیث نمبر (۷۰)

ترمذی (۳۵۷/۳) فی البر والصلوة، الادب المفرد باب المزاج ص (۱۳۳) مجمع الزوائد (۱۷/۹)

مسند احمد (۲۱۳/۶) ابوداؤد (۳۳۳/۱) کتاب الجهاد، ابن ماجہ (۳۳۶/۱) کتاب النکاح، تحفہ